

தமிழ்நாடு காலநிலை மாற்றத்திற்கான நிர்வாகக் குழுவின் இரண்டாவது கூட்டம்!

முதலமைச்சர் மு.க.ஸ்டாலின் தலைமையில் நடைபெற்றது!

சென்னை, டிச. 7 - தமிழ்நாடு முதலமைச்சர் மு.க. ஸ்டாலின் அவர்கள் தலைமையில் நேற்று முன்தினம் (5.12.2024) தலைமைச் செயலகத்தில், தமிழ்நாடு காலநிலை மாற்றத்திற்கான நிர்வாக குழுவின் இரண்டாவது கூட்டம் நடைபெற்றது.

இக்கூட்டத்தினை வரவேற்புரை வழங்கி தொடங்கி வைத்த சுற்றுச்சூழல், காலநிலை மாற்றம் மற்றும் வனத்துறையின் முதன்மைச் செயலாளர் அவர்கள், காலநிலை மாற்றத்தை எதிர்கொள்ள தமிழ்நாட்டில் உருவாக்கப்பட்டுள்ள இயக்கங்களான, பசுமைத் தமிழ்நாடு இயக்கம், தமிழ்நாடு காலநிலை மாற்ற இயக்கம், தமிழ்நாடு ஈரநிலை இயக்கம் மற்றும் தமிழ்நாடு நெய்தல் மீட்சி இயக்கம் ஆகியவற்றின் வாயிலாக தமிழ்நாட்டில் காலநிலை மீள்திறனை உருவாக்கும் பொருட்டு மேற்கொள்ளப்பட்டு வரும் நடவடிக்கைகள் குறித்து விரிவாக விளக்கினார்.

இந்த ஆலோசனைக் கூட்டத்தில் முதலமைச்சர் அவர்கள் உரையாற்றுகையில், மாநில மற்றும் மாவட்ட காலநிலை மாற்ற இயக்கங்களுக்குத் தேவையான வழிகாட்டுதல் களை வழங்கவும், அரசின் அனைத்துப் பணிகளும் தமிழ்நாடு காலநிலை மாற்ற இயக்கத்தின் குறிக்கோள்களுடன் இணைந்து அமைவதை உறுதிசெய்வதும் தமிழ்நாடு காலநிலை மாற்றத்திற்கான நிர்வாகக் குழுவின் கடமையாகும் என்றும், தனது தலைமையிலான இந்தக் குழு தான், இந்தியாவிலேயே காலநிலை மாற்றத்திற்காக அமைக்கப்பட்ட முதல் நிர்வாகக் குழு ஆகும் என்றும், அந்த வகையில், தமிழ்நாடு, இந்தியாவிற்கே முன்னோடி மாநிலமாக அமைந்திருக்கிறது என்றும் தெரிவித்தார்.

காலநிலை மாற்றம் இன்று மனித சமுதாயம் எதிர்கொண்டிருக்கும் பெரும் சவால் எனவும், அதனை எதிர்கொள்ள அரசு பல்வேறு துறைகள் மூலம் மேற்கொண்டுவரும் நடவடிக்கைகள் குறித்தும் கூறினார். மேலும், வெப்ப அலையின் பாதிப்புகள் குறித்து கூறு

கையில், தமிழ்நாடு அரசு வெப்ப அலையினைப் போட்டிராக அறிவித்து அரசிதழில் வெளியிட்டுள்ளதையும், வெப்ப அலையினை எதிர்கொள்ள மேற்கொள்ளும் நடவடிக்கைகளுக்கு மாநில போர்டர் மேலாண்மை நிதியினை பயன்படுத்திக்கொள்ள வழிவகை செய்திருப்பதையும் குறிப்பிட்டுள்ளார்.

மேலும், நிர்வாகக் குழுவின் காலநிலை மாற்றத்தை எதிர்கொள்வதற்குத் தேவையான ஆலோசனைகளை வழங்கிடுமாறு வலியுறுத்திய முதலமைச்சர் அவர்கள், நம் எதிர்கால சந்ததியினருக்கு இயற்கை கேடுகள் விளைவிக்காத உலகத்தை களைபுத்தற்கான திட்டங்களை நம்வாழ்நாளில் முன்னெடுத்து அதில் வெற்றி பெற்றோம் என வரலாறு போற்றும் வகையில் தமிழ்நாட்டை உலக அரங்கில் காலநிலை மீள்திறன் மற்றும் நீடித்த நிலைத் வளர்ச்சியில் மாற்ற மாநிலங்களுக்கும், நாடுகளுக்கும் முன்னோடியாக மாற்றிக்காட்ட வேண்டும் எனக் கேட்டுக் கொண்டார்.

பொருளாதார நிபுணரும், நிர்வாகக் குழு உறுப்பினருமான மாண்டெக் சிங் அலுவாலியா கூறுகையில், அடுத்த கான்ஃபரென்ஸ் ஆக்டிப் பார்ட்னர்ஸுட் 2025 - 2035 ஆண்டிற்குள் காலநிலை மாற்றத்தை எதிர்கொள்ள தீர்மான குறிக்கோள்களைக் கொண்டுள்ள நாடுகளுடன் ஒருங்கிணைவுகளை ஏற்படுத்த வேண்டிய தன் அவசியத்தையும், தமிழ்நாட்டின் காலநிலை செயல் திட்டம் துறை சார்ந்த குறிக்கோள்களுடன் உருவாக்கப்பட்டு வருவதையும் பாராட்டிப் பேசினார்.

ஈ.நா. அமைப்பின் சுற்றுச்சூழல் திட்டத்தின் முன்னாள், பொது சார்பு செயலாளரும், தமிழ்நாடு காலநிலை மாற்ற நிர்வாகக் குழுவின் உறுப்பினருமான எரிக் சொல்ஹைம் அவர்கள் உரையாற்றுகையில், வெற்றிகரமாக தமிழ்நாட்டில் சிறப்பாக செயல்பட்டு வரும் இந்த நான்கு இயக்கங்கள் குறித்து வாழ்த்து தெரிவித்தார். கரிமச் சந்தையின் மீது தமிழ்நாடு கவனம்

செலுத்த வேண்டியதன் அவசியத்தையும், கடலோர சுற்றுச்சூழல் பாதுகாப்பு மற்றும் மீளாக்கம் க்கத்தின் அவசியம் குறித்தும், தமிழ்நாட்டின் நீண்ட நெடிய கடற்கரையில் கடல் காற்றாலை மின் உற்பத்தியை அதிகரிப்பதற்கான வழிவகைகளை ஆய்வு செய்யவும் வலியுறுத்தினார்.

இன்ஃபோசீஸ் இணை நிறுவனரும், நிர்வாகக் குழுவின் உறுப்பினருமான நந்தன் நிலகேனி அவர்கள், காணொலி வாயிலாக உரையாற்றுகையில், கரிம வணிகம் மூலம் பெறக்கூடிய வருவாயினை நம் நாட்டில் பரவியிருக்கும் அயல் தாவர ரகங்களின் ஒழிப்பிற்கும், வனப்பரப்பினை அதிகரிக்கவும் பயன்படுத்திக் கொள்ள வேண்டுமென தெரிவித்தார். தமிழ்நாடு, பிரேசில் நாட்டில் அடுத்து வரும் COP30ல் பங்குபெற்று, மாநிலத்தின் சிறப்பு முயற்சியின்திட்டப்பயன்களை விளக்கலாம் என்றும், அதன் வாயிலாக இத்திட்ட முயற்சிகள் பல நாடுகளுக்கும் பயன்பெறும் என்றும் கூறினார்.

உலக சுகாதார அமைப்பின் முன்னாள் தலைமை விஞ்ஞானி டாக்டர் சவுமியா சுவாமிநாதன் அவர்கள் உரையாற்றுகையில்,

கூல் ஸ்கீப்ஸ் எனப்படும் கட்டிடங்களின் மேற்கூரைகளுக்கு வெள்ளைப் பூச்சுகள் பூசப்படுவதன் மூலம் கட்டிடங்களில் அறை வெப்ப நிலை குறைவது ஆய்வுகளின் நிரூபிக்கப்பட்டிருப்பது குறித்தும், ஒன் ஹெல்த் எனப்படுகின்ற ஒருங்கிணைந்த நலவாழ்வு திட்டத்தின் மூலம் மனிதர்கள், விலங்குகள் மற்றும் சுற்றுச்சூழலின் நலங்களைப் பேண திட்டங்கள் வகுக்க தமிழ்நாடு அரசு நடவடிக்கைகளை மேற்கொண்டு வருவதைப் பாராட்டியும் பேசினார். சுற்றுச்சூழல் ஆரோக்கியம் குறித்தும் அதனை நெறிமுறைப்படுத்த நடவடிக்கை எடுக்க வேண்டியதன் அவசியம் குறித்தும் வலியுறுத்தினார்.

பூவுலகின் நண்பர்கள் அமைப்பின் ஒருங்கிணைப்பாளரும், நிர்வாகக் குழுவின் உறுப்பினருமான சுந்தர் ராஜன் அவர்கள் பேசுகையில்,

தமிழ்நாட்டில் அறிவொளி இயக்கம் மூலம் எவ்வாறு கல்வியறிவு சதவிகிதம் அதிகரிக்கப்பட்டதோ, அதுபோல காலநிலைக் கல்வியறிவினை மக்களிடையே ஏற்படுத்த வேண்டும் எனவும் கேட்டுக்கொண்டார்.

மேலும், மற்ற நிர்வாகக் குழு உறுப்பினர்களான நீடித்த கடலோர மேலாண்மைக் கான தேசிய மையத்தின் நிறுவன இயக்குநர் ரமேஷ் ராமச்சந்திரன், அவர்கள், அண்ணா பல்கலைக்கழகத்தின் காலநிலை மாற்றம் மற்றும் போர்டர் மேலாண்மைக்கான மையத்தின் முன்னாள் இயக்குநர் பேராசிரியர், ஆ. ராமச்சந்திரன் அவர்கள் மற்றும் ராம்கோ சமூக சேவைகள் அமைப்பின் தலைவர் திருமதி. நிர்மலா ராஜா ஆகியோரும் அரசின் சீரிய முயற்சிகளை பாராட்டி தங்களது கருத்துக்களை முதலமைச்சர் அவர்களின் முன்னிலையில் தெரிவித்தனர்.

இக்கூட்டத்தில், நீதித்துறை, சுற்றுச்சூழல் மற்றும் காலநிலை மாற்றத்துறை அமைச்சர் தங்கம் தென்னரசு, தலைமைச் செயலாளர் முருகானந்தம், சுற்றுச்சூழல் மற்றும் காலநிலை மாற்றத்துறை முதன்மைச் செயலாளர் முனைவர். பி.செந்தில்குமார், சுற்றுச்சூழல் மற்றும் காலநிலை மாற்றத்துறை இயக்குநர் ஏ.ஆர். ராகுல்நாத், பொருளியல் அறிஞர் மாண்டெக் சிங் அலுவாலியா, சுற்றுச்சூழல் ஆர்வலர் எரிக் சொல்ஹைம், உலக சுகாதார நிறுவனத்தின் முன்னாள் தலைமை அறிவியலாளர் முருகானந்தர் சவுமியா சுவாமிநாதன், நீடித்த கடலோர மேலாண்மைக்கான தேசிய மையத்தின் நிறுவனர் இயக்குநர் பேராசிரியர் ரமேஷ் ராமச்சந்திரன், அண்ணா பல்கலைக்கழகத்தின் காலநிலை மாற்றம் மற்றும் போர்டர் மேலாண்மை மைய முன்னாள் இயக்குநர் முனைவர் ராமச்சந்திரன், பூவுலகின் நண்பர்கள் ஒருங்கிணைப்பாளர் சுந்தர்ராஜன், ராம்கோ சமூக சேவைகள் அமைப்பின் தலைவர் நிர்மலா ராஜா மற்றும் அரசு அலுவலர்கள் கலந்து கொண்டனர்.

இந்திய அரசியலமைப்பு சட்டத்தை உருவாக்கிய சட்டமேதை டாக்டர் அம்பேத்கரின் 68வது நினைவு தினத்தை முன்னிட்டு, தூத்துக்குடி நீதிமன்றம் முன்பு அமைந்துள்ள அவரது திருவுருவச் சிலைக்கு திமுக துணைப் பொதுச் செயலாளரும்,நாடாளுமன்ற குழுத் தலைவருமான கனிமொழி கருணாநிதி அவர்கள் மாலை அணிவித்து மரியாதை செலுத்தினார். தூத்துக்குடி வடக்கு மாவட்ட திமுக செயலாளரும், சமூகநலம் மகளிர் உரிமைத்துறை அமைச்சருமான பெ.கீதா ஜீவன் அவர்களும்,மீன்வளம் மீன்வர் நலத்துறை மற்றும் கால்நடை பராமரிப்புத்துறை அமைச்சர் அனீதா ஆர். ராதாகிருஷ்ணன், ஓட்டப்பிடாரம் சட்டமன்ற உறுப்பினர் எம்.சி. சண்முகையா, விளாத்திகுளம் சட்டமன்ற உறுப்பினர் ஜி.வி. மார்க்கண்டேயன், தூத்துக்குடி மாற்கராட்சி மேயர் ஜெகன் பெரியசாமி உள்ளிட்டோர் கலந்துகொண்டனர்.



இதுவரை ரூ.6 கோடியே 13 இலட்சத்து 90 ஆயிரம் வழங்கப்பட்டுள்ளது!

2012 ஜூன் மாதம் முதல் உதவித் தொகை ரூ. 10 ஆயிரத்திலிருந்து ரூ.20 ஆயிரமாகவும்

2013 ஆகஸ்ட் மாதத்திலிருந்து ரூ. 25 ஆயிரமாகவும் உயர்த்தி வழங்கப்படுகிறது!

கலைஞர் கருணாநிதி அறக்கட்டளை சார்பில்

நலிந்தோர் - மருத்துவம் உதவி நிதியாக

இன்று ரூ.2,00,000/- கழகத் தலைவர் மு.க.ஸ்டாலின் வழங்கினார்!

கலைஞர் கருணாநிதி அறக்கட்டளைக்காக, தலைவர் கலைஞர் அவர்கள் தனது சொந்த பொறுப்பில் அளித்த ஐந்து கோடி ரூபாயினை வங்கியில் வைப்பு நிதியாக போடப்பட்டு, அதில் கிடைக்கப்பெறும் வட்டித் தொகையினைக் கொண்டு, மாதந்தோறும் ஏழை எளிய நலிந்தோர்க்கு உதவித் தொகையாக 2005 நவம்பர் மாதம் முதல் 2007 ஜனவரி மாதம் வரை வழங்கப்பட்டு வருகிறது.

வைப்பு நிதியாக போடப்பட்ட ஐந்து கோடி ரூபாயில், 30வது புத்தகக் கண்காட்சியினை 10.1.2007 அன்று திறந்து வைத்து தலைவர் கலைஞர் பேசுகையில், கலைஞர் கருணாநிதி அறக்கட்டளை சார்பில், தென்னிந்திய புத்தக விற்பனையாளர் – பதிப்பாளர் சங்கத்துக்கு ஒரு கோடி ரூபாய் வழங்கப்படும் என அறிவித்து அச்சங்கத்துக்கு வழங்கியது போக மீதமுள்ள நான்கு கோடி ரூபாயிலிருந்து வரும் வட்டித் தொகையில் 2007 பிப்ரவரி முதல் தொடர்ந்து உதவித் தொகை வழங்கப்படுகிறது.

2005 நவம்பர் முதல் இதுவரை வழங்கிய நிதி **ரூ. 6 கோடியே 13 லட்சத்து 90 ஆயிரம்**. இந்த மாதம் நலிந்தோர் மற்றும் மருத்துவம் உதவி நிதியாக மொத்தம் **8 பெருக்கு தலா ரூபாய் 25 ஆயிரம் வீதம் மொத்தம் ரூ.2,00,000/- (இரண்டு லட்சம்)** 06-12-2024 அன்று கழகத் தலைவர் **மு.க.ஸ்டாலின்** வழங்கினார். நிதி பெறுவோர் வெளி மாவட்டங்களிலிருந்து வந்துபோகிற செலவினத்தை தவிர்ப்பதற்காக தபால் மூலம் வரைவுக் காசோலையாக அனுப்பப்படுகிறது.

நிதி உதவி பெறுவோர் விவரம்

1. பி. பர்குணன், கிளைச் செயலாளர், எஸ்.கே.புதூர், சாமிசெட்டிபட்டி, தருமபுரி	25,000/-
2. எ.எஸ்.கண்ணன், அழகாக்கவுண்டனூர், மேச்சேரி, மேட்டூர், சேலம் மாவட்டம்	25,000/-
3. ஆர்.கோவிந்தராஜ்,பட்டமாவிடுதி, பிலா விடுதி, கறம்பக்குடி, புதுக்கோட்டை	25,000/-
4. பி.மாணிக்கம், கல்லுப்பட்டி, பரளி கிராமம், குளித்தலை, கரூர் மாவட்டம்	25,000/-
5. ஏ.பன்னீர்செல்வம், கீழமுருக்கூர் கிராமம், வேங்கூர், திருவெறும்பூர், திருச்சி	25,000/-
6. ஜி. ஞானசுந்தரம், தண்டலைச்சேரி, வேனூர், திருத்துறைப்பூண்டி, திருவாரூர்	25,000/-
7. எம். சேகர், 30/ஏ, காலேஜ் ரோடு, கும்பகோணம், தஞ்சை மாவட்டம்	25,000/-
8. பி.எஸ்.பழனிசாமி, பக்கிரிபாளையம் தெரு, புதுப்பேட்டை, பண்ருட்டி, கடலூர்	25,000/-
மொத்தம்	ரூ.2,00,000/-



மதுரை வடக்கு மாவட்ட திமுக சார்பில் சட்டமேதை அண்ணல் அம்பேத்கர் அவர்களின் நினைவு தினத்தை முன்னிட்டு மதுரை அவுட் போஸ்டல் உள்ள திருவுருவச் சிலைக்கு வடக்கு மாவட்டச் செயலாளர் வணிகவரி மற்றும் பதிவுத்துறை அமைச்சர் பி.மூர்த்தி மாலை அணிவித்து மரியாதை செலுத்தினார். உடன் கழக நிர்வாகிகள் சோமசுந்தர பாரண்மயன், சிறைச்செல்வன், வடிவேல், முருகன், சசிகுமார், வக்கீல் கலாநிதி, மதிவாணன், இளைஞர் அணி இளங்கோ, வெற்றிச்செல்வன், ஜேனுகா, ஈஸ்வரி, பொதுமது தனசேகர் மற்றும் திரளான கழக நிர்வாகிகள் கலந்து கொண்டனர்.

டிச. 6 முதல் டிச.12 வரை புயல் பாதிக்கப்பட்ட இடங்களில்

சிறப்பு சிறுவணிகக் கடன் திட்ட முகாம்!

சென்னை, டி.ச. 7-

கூட்டுறவுத்துறையின் மூலம் ஃபெஞ்சல் புயலால் பாதிக்கப்பட்ட விழுப்புரம், கள்ளக்குறிச்சி, திருவண்ணாமலை, கடலூர், தருமபுரி மற்றும் கிருஷ்ணகிரி மாவட்ட சிறுவணிகர்களுக்கு "சிறப்பு சிறுவணிகக் கடன் திட்டம்" முகாம் நடைபெறவுள்ளது கூட்டுறவுத்துறை அமைச்சர் கே.ஆர்.பெரியகருப்பன் தகவல் தெரிவித்துள்ளார்.

முதலமைச்சர் அவர்களின் அறிவுரையின்படி, கூட்டுறவுத்துறையின் மூலம் ஃபெஞ்சல் புயலால் பாதிக்கப்பட்ட விழுப்புரம், கள்ளக்குறிச்சி, திருவண்ணாமலை, கடலூர், தருமபுரி மற்றும் கிருஷ்ணகிரி மாவட்ட சிறுவணிகர்களுக்கான "சிறப்பு சிறுவணிகக் கடன் திட்டம்" செயல்படுத்தப்பட்டுள்ளது. இதற்கான சிறப்பு முகாம்கள் கடலூர் மற்றும் விழுப்புரம் மாவட்ட மத்தியக் கூட்டுறவு வங்கி மூலம் நடைபெறவுள்ளது என கூட்டுறவுத்துறை அமைச்சர் கே.ஆர்.பெரியகருப்பன் தகவல் தெரிவித்துள்ளார்கள்.

இது குறித்து அவர் வெளியிட்டுள்ள செய்தி குறிப்பில் தெரிவித்துள்ளதாவது :-

தமிழ்நாட்டில் நவம்பர் 30-ஆம் தேதி வீசிய

அமைச்சர் கே.ஆர். பெரியகருப்பன் தகவல்!



“ஃபெஞ்சல்” புயல் காரணமாக தமிழ்நாட்டின் வட மாவட்டங்களில் பரவலான மற்றும் கடுமையான மழைப்பொழிவு ஏற்பட்டது. குறிப்பாக, விழுப்புரம், கள்ளக்குறிச்சி, கடலூர் ஆகிய மாவட்டங்களில் இதன் தாக்கம் மிக அதிகமாக இருந்தது. திருவண்ணாமலை, தருமபுரி, கிருஷ்ணகிரி ஆகிய மாவட்டங்களில் குறிப்பிட்ட சில பகுதிகளிலும் வழக்கத்தை விட அதிக மழைப்பொழிவு ஏற்பட்டுள்ளது.

ஃபெஞ்சல் புயலால் பாதிக்கப்பட்ட விழுப்புரம், கள்ளக்குறிச்சி, திருவண்ணாமலை, கடலூர், தருமபுரி மற்றும் கிருஷ்ணகிரி மாவட்டங்களில் அதிக கனமழை காரணமாக சிறுவணிகர்கள், சிறு கடை உரிமையாளர்கள் மற்றும் தெருவோர வியாபாரிகள் பெரிய பாதிப்பை சந்தித்துள்ளனர்.

முதலமைச்சர் அவர்களின் அறிவுரையின்படி,

சிறுவணிகர்களுக்கு உதவிகரம் நீட்ட வேண்டிய அவசரத்தேவையை கருத்தில் கொண்டும், உள்ளூர் பொருளாதாரத்தில் அவர்களது பங்கு லிப்பை அறிந்தும், அவர்களின் வாழ்வாதாரத்தை மீட்டெடுக்கவும் “சிறப்பு சிறுவணிகக் கடன் திட்டம்” மூலம் முகாம் அமைத்து கடன் வழங்கப்படவுள்ளது.

கடலூர் மற்றும் விழுப்புரம் மாவட்ட மத்தியக் கூட்டுறவு வங்கி மூலம் சிறப்பு முகாம்கள் நடத்தப்பட்டு தகுதியானவர்களுக்கு குறைந்த வட்டியில் ரூ.10,000/- முதல் ரூ.1 இலட்சம் வரை சிறுவணிகர்கட்கடன் வழங்கப்படவுள்ளது. மேலும் வெள்ளத்தால் பாதிக்கப்பட்ட கூட்டுறவு வங்கிகளில் கணக்கு வைத்துள்ள வாடிக்கையாளர்கள், தொழிலாளர் நல வாரியத்தில் பதிவு செய்த அட்டை உடைய தெருவியாபாரிகள், சிறுவணிகர்கள், வணிக உபயோகத்திற்காக மின் இணைப்பு பெற்ற சிறு கடை வியாபாரிகள், தெருவோரங்களில் வியாபாரம் செய்யும் பூவியாபாரிகள், காய்கறி மற்றும் பழங்கள் விற்பனை செய்பவர்கள், சாலை யோர உணவகங்கள் நடத்துபவர்கள், கைவினைஞர்கள், மீனவர்கள், ஆட்டோ

ஓட்டுநர்கள் (புயலால் பழுதடைந்த ஆட்டோ வினை சீரமைக்க), அமைப்புசாரா தொழிலாளர்கள், நடைபாதையில் கடை வைத்திருப்பவர்கள் ஆகிய சிறுவணிகர்கள்/சிறு தொழில் முனைவோர்கள் இத்திட்டத்தின் மூலம் கடன் பெற தகுதியானவர்கள் ஆவர்.

இந்த “சிறப்பு சிறுவணிகக் கடன் திட்டம்” முகாம்கள் மேற்கண்ட மாவட்டங்களில் 06.12.2024 முதல் 12.12.2024 வரை நடைபெறவுள்ளது. விழுப்புரம் மாவட்ட மத்திய கூட்டுறவு வங்கி மற்றும் மருக்காரம், திருக்கோவிலூர், பெரியசேவலை, கண்டாச்சிபுரம், விக்ரிவாண்டி ஆகிய கிளைகளிலும், கடலூர் மாவட்ட மத்திய கூட்டுறவு வங்கி மற்றும் மஞ்சகுப்பம், செம்மண்டலம், கூத்தப்பாக்கம், நெல்விசுப்பம், பண்ருட்டி ஆகிய கிளைகளிலும் நடைபெறவுள்ளது.

இந்த “சிறப்பு சிறுவணிகக் கடன் திட்டம்” முகாம்களில் சிறுவணிகர்கள் உரிய ஆவணங்கள் மூலம் விண்ணப்பித்து பயனடையுமாறு கூட்டுறவுத்துறை அமைச்சர் கே.ஆர்.பெரியகருப்பன் கேட்டுக்கொண்டுள்ளார்.